



സാന്നിധ്യം

Unity of Retired Aided College Teachers of Kerala NEWSLETTER

2022 ഒക്ടോബർ | പുസ്തകം 01 | ലക്കം 02

യു.ജി.സി./എ.ഐ.സി.ടി.ഇ./മെഡിക്കൽ എഡ്യൂക്കേഷൻ
പെൻഷൻകാർ പ്രക്ഷോഭത്തിലേക്ക്

ആക്ഷൻ കൗൺസിൽ ഓഫ് റിട്ടയേർഡ്
കോളേജ് ആന്റ് യൂണിവേഴ്സിറ്റി ടീച്ചേഴ്സ് ഓഫ് കേരളയുടെ
ആഭിമുഖ്യത്തിൽ

സെക്രട്ടേറിയറ്റ് 2022
നവംബർ
**മാർച്ചും
ഡർണായും
16**

- ▶ 01.01.2016 മുതലുള്ള പെൻഷൻ കുടിശ്ശിക അനുവദിക്കുക.
- ▶ തടഞ്ഞുവച്ചിരിക്കുന്ന ക്ഷാമാശ്വാസം ഉടൻ അനുവദിക്കുക.
- ▶ 2016 ജനുവരി മുതൽ വിരമിച്ച അധ്യാപകരുടെയും ശമ്പളകുടിശ്ശിക അനുവദിക്കുകയും ഫിക്സേഷൻ അനോമലി പരിഹരിക്കുകയും ചെയ്യുക.
- ▶ 80 വയസ്സ് കഴിഞ്ഞ പെൻഷൻകാർക്ക് യു.ജി.സി. നിഷ്കർഷിക്കുന്ന അഡീഷണൽ ക്വാണ്ടം ഓഫ് പെൻഷൻ അനുവദിക്കുക.
- ▶ യു.ജി.സി. ഉത്തരവ് അനുസരിച്ചുള്ള പെൻഷൻ പരിധി നടപ്പാക്കുക.

സർവ്വീസിൽനിന്നും വിരമിച്ച എയ്ഡഡ് കോളേജ് അധ്യാപകരുടെ കൂട്ടായ്മയായ സാന്നിധ്യം പ്രസിദ്ധീകരിക്കുന്നത്.

യു.ജി.സി./എ.ഐ.സി.ടി.ഇ./മെഡിക്കൽ എഡ്യൂക്കേഷൻ പെൻഷൻകാരോടുള്ള വിവേചനത്തിനും അവഗണനയ്ക്കും എതിരേ

യോജിച്ച പ്രക്ഷോഭത്തിന് തയ്യാറാകുക.

സാമ്പത്തികവും ആരോഗ്യവും കൗൺസിലും സർക്കാർ തലത്തിൽ നടത്തിയ നിരന്തരമായ ഇടപെടലുകൾക്കൊടുവിൽ 05.11.2020 ന് യു.ജി.സി. പെൻഷൻ പരിഷ്കരിച്ചുകൊണ്ട് ഉത്തരവിറങ്ങുകയുണ്ടായി. എന്നാൽ ആ ഉത്തരവ് തീർത്തും നിരാശാജനകമായിരുന്നു. നാം പ്രതീക്ഷിച്ചതിന് വിപരീതമായി 60,000 രൂപ പെൻഷൻ പരിധി നിശ്ചയിച്ചുകൊണ്ടുള്ളതായിരുന്നു പ്രസ്തുത ഉത്തരവ്. നിരവധിയായ പ്രശ്നങ്ങൾ ഉത്തരവിൽ വേറെയും ഉണ്ടായിരുന്നു. ആ ഉത്തരവ് മരവിപ്പിക്കണമെന്നും നമ്മോട് നോട് ആവശ്യപ്പെട്ടു. സാമ്പത്തികവും നേരിട്ടും ആരോഗ്യവും കൗൺസിലുമായി ചേർന്നും സർക്കാർ തലത്തിൽ നിരന്തരമായ സമ്മർദ്ദം ചെലുത്തിയതിനൊടുവിലാണ് ഒരു അപാകത പരിഹാര കമ്മീഷനെ നിയോഗിക്കുവാൻ തീരുമാനമുണ്ടായത്. പ്രസ്തുത കമ്മീഷനുമുമ്പാകെ നാം വിശദമായ നിവേദനം നൽകുകയുണ്ടായി. അതിനെ തുടർന്നാണ് 25.02.2021 ൽ കേരളസർക്കാർ പെൻഷൻ പരിഷ്കരണ ഉത്തരവ് പുതുക്കി ഇറക്കുകയുണ്ടായത്. പുതുക്കിയ ഉത്തരവ് പെൻഷൻ പരിധി 83,400 രൂപയായി ഉയർത്തുകയുണ്ടായി. എന്നാൽ പഴയ ഉത്തരവിലെ പല പ്രശ്നങ്ങളും നിലനിൽക്കുകയും പുതിയതായി ചില പ്രശ്നങ്ങൾ ഉയർന്നുവരികയുമാണുണ്ടായത്. ഈ പ്രശ്നങ്ങൾ പരിഹരിക്കണമെന്നാവശ്യപ്പെട്ട് സർക്കാർ തലത്തിലും രാഷ്ട്രീയ തലത്തിലും നാം വീണ്ടും നിരവധി നിവേദനങ്ങൾ നൽകുകയുണ്ടായി. രണ്ടാം പിണറായി സർക്കാർ നിലവിൽ വന്നശേഷം ധനകാര്യ മന്ത്രി, ഉന്നതവിദ്യാഭ്യാസ മന്ത്രി, ബന്ധപ്പെട്ട സെക്രട്ടറി റാങ്കിലുള്ള ഉദ്യോഗസ്ഥർ, രാഷ്ട്രീയ നേതാക്കൾ എന്നിവരെയെല്ലാം നാം കണ്ട് നമ്മുടെ പെൻഷൻ പ്രശ്നങ്ങൾ അവതരിപ്പിക്കുകയുണ്ടായി. യു.ജി.സി./എ.ഐ.സി.ടി.ഇ./മെഡിക്കൽ വിദ്യാഭ്യാസ മേഖലയിലെ പെൻഷൻകാരെ മാത്രം അവഗണിക്കുകയും വിവേചനം കാണിക്കുകയും ചെയ്യുന്ന നിലപാടിനെതിരെ ശക്തമായി പ്രതിഷേധിക്കുകയും ചെയ്തു. എന്നാൽ അപാകതകൾ പരിഹരിക്കുന്നതിനുള്ള യാതൊരു നടപടിയുമുണ്ടായില്ല.

കടുത്ത അവഗണനയും വിവേചനവും നേരിടുമ്പോൾ നമുക്ക് വെറുതെയിരിക്കാനാകില്ല. രാജ്യത്തെ ഒട്ടുമിക്ക സംസ്ഥാനങ്ങളിലെയും യു.ജി.സി./എ.ഐ.സി.ടി.ഇ. പെൻഷൻകാർക്ക് യഥാസമയം തന്നെ കേന്ദ്രനിരക്കിൽ 7-ാം യു.ജി.സി. പെൻഷനും മറ്റാനുകൂല്യങ്ങളും അനുവദിച്ച് കിട്ടുകയുണ്ടായി. കേരളത്തിൽ മാത്രമാണ് കേന്ദ്രപെൻഷൻ വ്യവസ്ഥയിൽ വെള്ളം ചേർക്കുകയും ന്യായമായ അവകാശങ്ങൾ നിഷേധിക്കുകയും ചെയ്യുന്ന നടപടികൾ ഉണ്ടായിട്ടുള്ളത്. സംസ്ഥാന സർക്കാരിലെ ഉന്നത വിദ്യാഭ്യാസ-ധനകാര്യ വകുപ്പുകളിലെ ഉന്നതതലങ്ങളിലുള്ള ഉദ്യോഗസ്ഥരുടെ മുൻവിധിയോടെയും വിവേചനത്തോടെയുമാകുന്ന തീരുമാനങ്ങൾക്ക് നാം ഇരയായിത്തീർന്നിരിക്കുകയാണ്.

സംഘടിത ശക്തി വർദ്ധിപ്പിച്ചുകൊണ്ടും കൂട്ടായ പ്രക്ഷോഭം സംഘടിപ്പിച്ചുകൊണ്ടുമാണ് നാം ഇതുപര്യന്തമുള്ള നമ്മുടെ അവകാശങ്ങൾ നേടിയെടുത്തിട്ടുള്ളത്. നിരന്തരമായ സമര പ്രക്ഷോഭങ്ങളിലൂടെയാണെങ്കിലും യു.ജി.സി. ശമ്പളവും 7-ാം യു.ജി.സി. പെൻഷൻ പരിഷ്കാരവുമുൾപ്പെടെ നമ്മുടെ അവകാശങ്ങളെല്ലാം അനുവദിച്ചുതന്നത് കേരളത്തിലെ ഇടതുപക്ഷ സർക്കാരുകളാണെന്നതിൽ നമുക്ക് അഭിമാനമുണ്ട്. എന്നാൽ 7-ാം യു.ജി.സി. പെൻഷൻ പരിഷ്കരണത്തിലെ അപാകതകൾ പരിഹരിക്കുവാൻ സർക്കാർ കാണിക്കുന്ന വിമുഖതയും കാലവിളംബവും നമുക്ക് അംഗീകരിക്കാനാവില്ല. വയോധികരായ പെൻഷൻകാർ നിയമപരമായ സമരത്തിന് തയ്യാറാകുക എന്നതാണ് ഒരു പോംവഴി. എന്നാൽ കോടതിയെ സമീപിക്കുന്നത് അവസാനത്തെ മാർഗ്ഗമായിട്ടാണ് സാമ്പത്തികവും ആരോഗ്യവും കൗൺസിലും വിചിന്തയ്ക്കേണ്ടത്. കോടതിവിധി നമുക്ക് വിപരീതമാകുകയോ ഫലപ്രദമല്ലാതാകുകയോ ചെയ്താൽ പിന്നെ ആ അവകാശങ്ങൾ നേടിയെടുക്കുക കൂടുതൽ പ്രയാസകരമാകും എന്ന് നാം വിചിന്തയ്ക്കേണ്ടത്. പല അധ്യാപകരും ഇതിനിടെ സ്വന്തം താല്പര്യപ്രകാരവും കൂട്ടായും കോടതിയെ സമീപിക്കുകയും ഏതാണ്ട് അനുഭാവപൂർവ്വമായ പല വിധികളും സമ്പാദിക്കുകയും ചെയ്തിട്ടുണ്ട്. എന്നാൽ പ്രസ്തുത വിധികളിലൊന്നും അനുകൂലമായ തീരുമാനമെടുക്കാൻ സർക്കാർ തയ്യാറായിട്ടില്ല. പ്രശ്നങ്ങൾ സംബന്ധിച്ച് നമ്മോട് ചർച്ചചെയ്യുവാൻ പോലും സർക്കാർ തയ്യാറാകുന്നില്ല. ഈ സാഹചര്യത്തിലാണ് നാം പ്രത്യക്ഷമായ പ്രക്ഷോഭ സമരത്തിനിറങ്ങാൻ നിർബന്ധിതരായിരിക്കുന്നത്. ഇവിടെ ഈ മേഖലയിലുള്ള ആയിരക്കണക്കിന് വരുന്ന പെൻഷൻകാരുടെ പൊതുതാല്പരമാണ് നാം പ്രതിനിധാനം ചെയ്യുന്നത്. കോളേജ്, സർവ്വകലാശാല, മെഡിക്കൽ എഞ്ചിനീയറിംഗ് രംഗങ്ങളിലുള്ള എല്ലാ പെൻഷൻകാരുടെയും ഐക്യനിര പടുത്തുയർത്തിക്കൊണ്ടുള്ള യോജിച്ച സമരത്തിന് നാം തയ്യാറാകേണ്ട സമയമായിരിക്കുന്നു. അതിന്റെ ആദ്യപടിയായി സംഘടിപ്പിച്ചിട്ടുള്ള **സെക്രട്ടറിയേറ്റ് മാർച്ചും ധർണ്ണയും 2022 നവംബർ 16 ന്** നടക്കുകയാണ്. കക്ഷി-രാഷ്ട്രീയ-വിഭാഗീയ ചിന്തകൾക്കതീതമായി ഈ മേഖലയിലുള്ളവർ ഒന്നിച്ചുനിന്നിരുന്ന പ്രസ്തുത സമര പരിപാടി ഒരു വൻ വിജയമാക്കണമെന്ന് അഭ്യർത്ഥിക്കുന്നു.

പ്രൊഫ. പി. മമ്മർ
(സാമ്പത്തിക സംസ്ഥാന പ്രസിഡന്റ്)

പ്രൊഫ. എ. പ്രതാപചന്ദ്രൻ നായർ
(സാമ്പത്തിക ജനറൽ സെക്രട്ടറി)

യു.ജി.സി./എ.ഐ.സി.ടി.ഇ. പെൻഷൻകാരുടെ പ്രധാന ആവശ്യങ്ങൾ

1. തടഞ്ഞുവെച്ചിരിക്കുന്ന 2 ഗഡുക്കൾ ഉൾപ്പെടെ കുടിശ്ശിക ആയ ക്ഷാമാശ്വാസ ഗഡുക്കൾ ഉടൻ അനുവദിക്കുക.

കഴിഞ്ഞവർഷം ഫെബ്രുവരിയിൽ അനുവദിച്ച 4 ക്ഷാമാശ്വാസ ഗഡുക്കളിൽ 2 എണ്ണം യു.ജി.സി./എ.ഐ.സി.ടി.ഇ. പെൻഷൻകാർക്ക് ഇതുവരെ നൽകാതെ തടഞ്ഞുവെച്ചിരിക്കുകയാണ്. എന്നാൽ, അതേ തീയതികളിൽ സംസ്ഥാന പെൻഷൻകാർക്ക് അനുവദിച്ച 4 ഗഡുക്കളും മൂടക്കം കൂടാതെ അവർക്ക് നൽകി വരുന്നുമുണ്ട്. യു.ജി.സി./എ.ഐ.സി.ടി.ഇ. പെൻഷൻകാർക്കും സംസ്ഥാന പെൻഷൻകാർക്കും ഒരുപോലെ അനുവദിച്ച 4 ക്ഷാമാശ്വാസ ഗഡുക്കളിൽ 2 എണ്ണം നിഷേധിക്കുക എന്നുള്ളത് യു.ജി.സി./എ.ഐ.സി.ടി.ഇ. പെൻഷൻകാർക്ക് ചെയ്യുന്ന കടുത്ത അനീതിയാണ്. കൂടാതെ 4 ക്ഷാമാശ്വാസ ഗഡുക്കൾക്കുടി ഇപ്പോൾ പെൻഷൻകാർക്ക് കുടിശ്ശികയായിരിക്കുകയാണ്. ഇതും തടഞ്ഞുവെച്ചിരിക്കുന്ന 2 ഗഡുക്കൾ ഉൾപ്പെടെ 6 ക്ഷാമാശ്വാസ ഗഡുക്കളാണ് യു.ജി.സി./എ.ഐ.സി.ടി.ഇ. പെൻഷൻകാർക്ക് കുടിശ്ശികയായിരിക്കുന്നത്. കുടിശ്ശികയായ 6 ക്ഷാമാശ്വാസ ഗഡുക്കൾ യു.ജി.സി./എ.ഐ.സി.ടി.ഇ. പെൻഷൻകാർക്ക് ഉടൻ ലഭ്യമാക്കണമെന്ന് സർക്കാരിനോട് ആവശ്യപ്പെടുന്നു. നിലവിലുള്ള (01.07.2019 മുതൽ) ക്ഷാമാശ്വാസ നിരക്ക് 17 ശതമാനമാണ്. നമുക്ക് കിട്ടേണ്ടത് 38 ശതമാനമാണ്.

2. എൺപതു വയസ്സ് കഴിഞ്ഞ വളരെ മുതിർന്ന പെൻഷൻകാർക്ക് യു.ജി.സി. നിഷ്കർഷിക്കുന്ന അഡീഷണൽ ക്വാണ്ടം ഓഫ് പെൻഷൻ അനുവദിക്കുക

പതിനൊന്നാം സംസ്ഥാന ശമ്പള കമ്മീഷൻ ശുപാർശ ചെയ്തതിന്റെ അടിസ്ഥാനത്തിൽ 80 വയസ്സ് കഴിഞ്ഞ സംസ്ഥാന പെൻഷൻകാർക്ക് പ്രതിമാസം ആയിരം രൂപ സ്പെഷ്യൽ കെയർ അലവൻസായി നൽകിവരുന്നു. എന്നാൽ, ഈ പ്രത്യേക അലവൻസ് 80 വയസുകഴിഞ്ഞ വിരമിച്ച കോളേജ് അധ്യാപകർക്ക് ചില ബാലിശമായ കാരണങ്ങൾ ചൂണ്ടിക്കാട്ടി നിഷേധിച്ചിരിക്കുകയാണ്. ഇത് യു.ജി.സി./എ.ഐ.സി.ടി.ഇ. പെൻഷൻകാർക്കോടുള്ള കടുത്ത വിവേചനമാണ്. എൺപതു വയസ്സ് കഴിഞ്ഞ വളരെ മുതിർന്ന യു.ജി.സി./എ.ഐ.സി.ടി.ഇ. പെൻഷൻകാർക്ക് യു.ജി.സി. നിഷ്കർഷിക്കുന്ന അഡീഷണൽ ക്വാണ്ടം ഓഫ് പെൻഷൻ ലഭ്യമാക്കണമെന്ന് ആവശ്യപ്പെടുന്നു.

3. 2016 ൽ വിരമിച്ച യു.ജി.സി./എ.ഐ.സി.ടി.ഇ. അധ്യാപകർക്ക് 5 പെൻഷൻ പുനർനിർണ്ണയം നടത്തുമ്പോൾ അടിസ്ഥാന പെൻഷനിൽ ഗണ്യമായ കുറവുണ്ടാകുന്ന അപ്രധാനമായ അവസ്ഥ പരിഹരിക്കുക

2016 ൽ നിട്ടയർ ചെയ്ത അധ്യാപകർക്കും 2017 ൽ നിട്ടയർ ചെയ്ത എതാനും അധ്യാപകർക്കും പെൻഷൻ പുനർനിർണ്ണയം നടത്തുമ്പോൾ അടിസ്ഥാനപെൻഷനിൽ കാര്യമായ കുറവുണ്ടാകുന്നു. 2015 ൽ നിട്ടയർ ചെയ്ത അധ്യാപകരുടെ അടിസ്ഥാന പെൻഷനേക്കാൾ ഇവരുടെ പെൻഷൻ കുറഞ്ഞു പോകാൻ പെൻഷൻ പരിഷ്കരണ ഉത്തരവിലെ അപാകതയാണ് ഇതിന് കാരണം. അവസാനത്തെ 10 മാസത്തെ അടിസ്ഥാന ശമ്പളത്തിന്റെ ശരാശരി എടുക്കുമ്പോൾ 2016 ന് മുൻപുള്ള

മാസങ്ങളിലെ അടിസ്ഥാന ശമ്പളത്തിന്റെയുടെ 2016 ജനുവരി ഒന്നിലെ ക്ഷാമബത്ത മാത്രം കൂട്ടുകയും ശമ്പള പരിഷ്കാരത്തിനു അനുവദിച്ചിട്ടുള്ള വെയിറ്റേജ് കൂട്ടാതിരിക്കുകയും ചെയ്യുന്നതുകൊണ്ടാണ് ഈ അപാകത ഉണ്ടായത്. എന്നാൽ 2015 ൽ നിട്ടയർ ചെയ്തവർക്ക് ക്ഷാമാശ്വാസവും വെയിറ്റേജും അവരുടെ അടിസ്ഥാന പെൻഷന്റെയുടെ കൂട്ടി നൽകും. 2016 ജനുവരി ഒന്നിന് പുനർനിർണ്ണയിച്ച അടിസ്ഥാന ശമ്പളം തന്നെ 2016 ജനുവരിക്ക് മുമ്പുള്ള മാസങ്ങളിലെ അടിസ്ഥാന ശമ്പളമായി (നോഷനലായി) കണക്കാക്കിക്കൊണ്ട് ഈ അപാകത പരിഹരിക്കണമെന്ന് ആവശ്യപ്പെടുന്നു.

4. 2016 ജനുവരി 1 മുതൽ 2019 ജൂൺ 30 വരെയുള്ള മൂന്നര വർഷത്തെ പെൻഷൻ കുടിശ്ശികയും ഈ കാലയളവിൽ വിരമിച്ച അധ്യാപകർക്കുള്ള പുതുക്കിയ കമ്മ്യൂറേഷനും ഉടൻ അനുവദിക്കുക.

കോളേജ് അധ്യാപകരുടെ പെൻഷൻ പരിഷ്കരിച്ചുകൊണ്ട് ഇറങ്ങിയ ഉത്തരവിൽ, 2016 ജനുവരി ഒന്ന് മുതൽ 2019 ജൂൺ 30 വരെയുള്ള മൂന്നര വർഷത്തെ പെൻഷൻ കുടിശ്ശിക നോഷനലാണ് എന്നാണ് പറഞ്ഞിരിക്കുന്നത്. അതായത്, ഈ മൂന്നര വർഷത്തെ പെൻഷൻ കുടിശ്ശിക വിരമിച്ച കോളേജ് അധ്യാപകർക്ക് പണമായി ലഭിക്കുകയില്ല എന്ന് മാത്രവുമല്ല ഇക്കാലയളവിൽ നിട്ടയർ ചെയ്ത അധ്യാപകർക്ക് പുതുക്കിയ നിരക്കിലുള്ള കമ്മ്യൂറേഷൻ ലഭിക്കാത്ത ഒരവസ്ഥയും സംജാതമാവുന്നു. സംസ്ഥാന ജീവനക്കാരുടെ ശമ്പളവും പെൻഷനും ഓരോ അഞ്ച് വർഷം കൂടുമ്പോഴും പരിഷ്കരിക്കുകയും അതു പ്രകാരമുള്ള എല്ലാ സാമ്പത്തിക ആനുകൂല്യങ്ങളും, പെൻഷൻ കുടിശ്ശിക, പുതുക്കിയ കമ്മ്യൂറേഷൻ, ഗ്രാറ്റുവിറ്റി തുടങ്ങിയവ എല്ലാം അവർക്ക് കൃത്യമായി നൽകിവരുകയും ചെയ്യുന്നു. യു.ജി.സി./എ.ഐ.സി.ടി.ഇ. വിഭാഗത്തിൽ ഉൾപ്പെടുന്ന പെൻഷൻകാർക്ക് ഇത് നിഷേധിച്ചിരിക്കുകയാണ്. ഇത് കൊടിയ അനീതിയാണ്. അതിനാൽ 2016 ജനുവരി ഒന്ന് മുതൽ 2019 ജൂൺ മുപ്പതുവരെയുള്ള മൂന്നര വർഷത്തെ പെൻഷൻ കുടിശ്ശികയും ഈ കാലയളവിൽ വിരമിച്ച അധ്യാപകർക്കുള്ള പുതുക്കിയ കമ്മ്യൂറേഷനും ഉടൻ അനുവദിക്കണമെന്ന് ആവശ്യപ്പെടുന്നു.

5. വിരമിച്ച കോളേജ് അധ്യാപകരുടെ പരമാവധി പെൻഷൻ നിശ്ചയിച്ചതിലെ അപാകത പരിഹരിക്കുക

വിരമിച്ച കോളേജ് അധ്യാപകരുടെ പരമാവധി പെൻഷൻ യു.ജി.സി./എ.ഐ.സി.ടി.ഇ. ശമ്പള സ്കെയിലുകളുടെ അടിസ്ഥാനത്തിലായിരിക്കണമെന്ന് പല പ്രാവശ്യം സംസ്ഥാന സർക്കാരിന്റെ ശ്രദ്ധയിൽ പെടുത്തിയിട്ടുള്ളതാണ്. പക്ഷെ, 2016 ജനുവരി ഒന്നു മുതൽ സംസ്ഥാനത്തു നടപ്പിലാക്കിയ യു.ജി.സി./എ.ഐ.സി.ടി.ഇ. പെൻഷൻ പരിഷ്കരണത്തിൽ കോളേജ് അധ്യാപകരുടെ പരമാവധി പെൻഷൻ, സംസ്ഥാന പെൻഷൻ കാരുടെ പരമാവധി പെൻഷനായി ചുരുക്കിയിരിക്കുകയാണ്. യു.ജി.സി./എ.ഐ.സി.ടി.ഇ. പദ്ധതിയിൽനിന്ന് വിരമിച്ച അധ്യാപകർക്കുള്ള പരമാവധി പെൻഷൻ പ്രസ്തുത പദ്ധതിയുടെ ശമ്പള സ്കെയിലുകളുടെ അടിസ്ഥാനത്തിൽ പുനർനിർണ്ണയിക്കണമെന്ന് ആവശ്യപ്പെടുന്നു.

6. വിരമിച്ച കോളേജ് അധ്യാപകരുടെ ശമ്പള കുടിശ്ശികയുമായി ബന്ധപ്പെട്ടുള്ള ഉത്തരവിലെ അന്യതര ദുരികരിക്കുക

2016 ജനുവരി ഒന്നുമുതൽ കോളേജ് അധ്യാപകരുടെ ശമ്പളം പരിഷ്കരിച്ചപ്പോൾ, 2019 ഏപ്രിൽ ഒന്ന് മുതലുള്ള ശമ്പള കുടിശ്ശിക പണമായി നൽകാമെന്ന് സർക്കാർ ഉത്തരവായിരുന്നു. എന്നാൽ, 2016 ജനുവരി ഒന്ന് മുതൽ 2019 മാർച്ച് 31 വരെയുള്ള കുടിശ്ശിക അധ്യാപകരുടെ പ്രൊവിഡന്റ് ഫണ്ടിൽ അടക്കുമെന്നാണ് ഉത്തരവായിട്ടുള്ളത്. സ്വാഭാവികമായും വിരമിച്ച അധ്യാപകരുടെ പ്രൊവിഡന്റ് ഫണ്ട് അക്കൗണ്ട് ക്ലോസ് ചെയ്തു പോയിട്ടു

ണ്ടായിരിക്കുമല്ലോ. അങ്ങനെയെങ്കിൽ, അവരുടെ ശമ്പള കുടിശ്ശിക എപ്രകാരം പി.എഫിൽ അടക്കാൻ സാധിക്കും? അതുമൂലം, ഈ വിഭാഗത്തിൽപ്പെട്ട അധ്യാപകർക്ക്, അവർക്കു ന്യായമായി ലഭിക്കേണ്ട ശമ്പള കുടിശ്ശിക നഷ്ടപ്പെടുമോ എന്ന കടുത്ത ആശങ്കയും ഉണ്ടായിട്ടുണ്ട്. അതുകൊണ്ട്, 2016 ജനുവരി ഒന്നിനുശേഷം വിരമിച്ച കോളേജ് അധ്യാപകരുടെ ശമ്പള കുടിശ്ശിക പണമായി നൽകാനുള്ള തീരുമാനം ഉണ്ടാകണമെന്ന് ആവശ്യപ്പെടുന്നു. ■

പ്രൊഫ. കെ.എസ്. ജയചന്ദ്രൻ
(സാമ്പത്തിക സർവ്വീസ് സെൽ കൺവീനർ)

ഈ വിവേചനം എന്തിന്?

★ സംസ്ഥാന പെൻഷൻകാർക്ക് ഓരോ അഞ്ചുവർഷം കൂടുമ്പോഴും കൃത്യമായി പെൻഷൻ പുതുക്കുകയും കുടിശ്ശിക പണമായി നൽകുകയും ചെയ്യുന്നു. പെൻഷൻ പരിഷ്കരണ തീയതിക്കു ശേഷം വിരമിച്ചവർക്ക് പരിഷ്കരിച്ച പെൻഷന്റെ അടിസ്ഥാനത്തിൽ കമ്മ്യൂട്ടേഷനും അനുവദിക്കുന്നു. എന്നാൽ യു.ജി.സി. പെൻഷൻ കാർക്കുമാത്രം 2016 ജനുവരി മുതൽ 2019 ജൂൺ വരെയുള്ള മൂന്നുവർഷത്തെ പെൻഷൻ കുടിശ്ശിക നിഷേധിക്കുകയും ഈ കാലയളവിൽ വിരമിച്ചവർക്ക് പുതുക്കിയ പെൻഷന്റെ അടിസ്ഥാനത്തിലുള്ള കമ്മ്യൂട്ടേഷൻ തടയുകയും ചെയ്തു.

★ പതിനൊന്നാം ശമ്പളകമ്മീഷൻ ശുപാർശയുടെ അടിസ്ഥാനത്തിൽ 80 വയസ്സായ പെൻഷൻകാർക്ക് സംസ്ഥാന സർക്കാർ 1000 രൂപ പ്രതിമാസം സ്പെഷ്യൽ കെയർ അലവൻസ് ആയി അനുവദിച്ചു. എന്നാൽ യു.ജി.സി. 80 വയസ്സു കഴിഞ്ഞ പെൻഷൻകാർക്ക് മാത്രം ഈ ആനുകൂല്യം നിഷേധിച്ചിരിക്കുകയാണ്. ഇത് കടുത്ത അനീതിയാണ്.

★ 2021 ഫെബ്രുവരിയിൽ സംസ്ഥാന പെൻഷൻകാർക്കും യു.ജി.സി.കാർക്കും 4 ഗഡുവീതം ക്ഷാമാശ്വാസം അനുവദിച്ചു. എന്നാൽ യു.ജി.സി.കാർക്ക് അനുവദിച്ച 4 ഗഡുക്കളിൽ 2 എണ്ണം കേന്ദ്രസർക്കാർ മരവിപ്പിച്ചിരിക്കുകയാണ് എന്നു പറഞ്ഞുകൊണ്ട് നൽകുകയുണ്ടായില്ല. കേന്ദ്രസർക്കാർ പ്രസ്തുത ഗഡുക്കൾ പുനരനുവദിച്ചെങ്കിലും കേരള സർക്കാർ അത് യു.ജി.സി. പെൻഷൻകാർക്ക് നൽകുവാൻ ഇനിയും തയ്യാറായിട്ടില്ല. എന്നാൽ കേന്ദ്രം നാളിതുവരെ പ്രഖ്യാപിച്ച എല്ലാ ക്ഷാമാശ്വാസ ഗഡുക്കളും ഐ.എ.എസുകാർക്കും ജുഡീഷ്യൽ ഓഫീസർമാർക്കും നൽകുവാൻ സർക്കാർ തയ്യാറാകുകയുണ്ടായി.

★ സംസ്ഥാന ജീവനക്കാരുടെ പെൻഷൻ പരിഷ്കരണത്തിന്റെ ഭാഗമായി നിലവിൽ കിട്ടിക്കൊണ്ടിരിക്കുന്ന പെൻഷനിൽ കുറവുവരുന്നവർക്ക് സ്പെഷ്യൽ അലവൻസ് നൽകുവാനും അങ്ങിനെ ലഭ്യമാകുന്ന തുകയ്ക്ക് ക്ഷാമാശ്വാസത്തിന് അർഹത ഉണ്ടായിരിക്കുമെന്നും ഉത്തരവുണ്ടായി. എന്നാൽ യു.ജി.സി. പെൻഷൻകാർക്ക് ഇത്തരം സ്പെഷ്യൽ അലവൻസിന് ക്ഷാമാശ്വാസം നൽകില്ല എന്നുകാണിച്ച് സർക്കാർ ഉത്തരവിറക്കി. ഇത് കടുത്ത വിവേചനമാണ്.

★ യു.ജി.സി. പെൻഷൻകാർക്ക് കേന്ദ്രപെൻഷൻ നിയമത്തിലെ പരമാവധി പെൻഷന് അർഹതയുണ്ടെന്നിരിക്കെ അത് നിഷേധിക്കുകയും സംസ്ഥാന പെൻഷനിലെ ഉയർന്ന പെൻഷൻ തുക പരിധിയായി നിശ്ചയിക്കുകയുമാണുണ്ടായത്. എന്നാൽ സംസ്ഥാന

കേന്ദ്രിലുള്ള ജുഡീഷ്യൽ ഓഫീസർമാർക്ക് കേന്ദ്ര നിരക്കിന്റെ അടിസ്ഥാനത്തിലുള്ള പരമാവധി പെൻഷൻ അനുവദിച്ച് സർക്കാർ ഉത്തരവിറക്കുകയുണ്ടായി.

★ കേന്ദ്രനിരക്കിലുള്ള പെൻഷനാണ് കേരളത്തിലെ യു.ജി.സി. പെൻഷൻകാർക്ക് ബാധകമാകേണ്ടത് എന്നാണ് നാം ആവർത്തിച്ച് ആവശ്യപ്പെട്ടിട്ടുള്ളത്. എന്നാൽ സംസ്ഥാന പെൻഷൻ നിയമമാണ് നമുക്ക് ബാധകമായിട്ടുള്ളതെന്ന് ഉദ്യോഗസ്ഥർ നിലപാടെടുക്കുകയായിരുന്നു. അതേസമയം സംസ്ഥാന പെൻഷൻകാർക്ക് അനുവദിച്ച ക്ഷാമാശ്വാസവും സ്പെഷ്യൽ കെയർ അലവൻസും ചോദിക്കുമ്പോൾ നാം കേന്ദ്ര പെൻഷൻ മേഖലയിൽ വരുന്നവരാണെന്നു പറഞ്ഞ് അതെല്ലാം നിഷേധിക്കുകയാണ്. ഇത് നഗ്നമായ അവഹേളനവും ഇരട്ടത്താഴുമാണ്. ■

ആക്ഷൻ കാൺസിൽ ഓഫ് റിട്ടയേർഡ് കോളേജ് ആന്റ് യൂണിവേഴ്സിറ്റി ടീച്ചേഴ്സ് ഓഫ് കേരള

യു.ജി.സി./എ.ഐ.സി.ടി.ഇ./
മെഡിക്കൽ എഡ്യൂക്കേഷൻ പെൻഷൻകാരുടെ

സെക്രട്ടേറിയറ്റ്
മാർച്ച് ധർമ്മം

2022
നവംബർ
16

ഉദ്ഘാടനം
ഡോ.പി.കെ. ബിജു
(മുൻ എം.പി.)



- ❖ 1.2016 മുതലുള്ള പെൻഷൻ കുടിശ്ശിക അനുവദിക്കുക.
- ❖ തടഞ്ഞുപെച്ചിരിക്കുന്ന ക്ഷാമാശ്വാസം ഉടൻ അനുവദിക്കുക.
- ❖ 2016 ജനുവരി മുതൽ വിരമിച്ച അധ്യാപകരുടെ ശമ്പള കുടിശ്ശിക അനുവദിക്കുകയും ഫിക്സേഷൻ അനുമതി പരിഹരിക്കുകയും ചെയ്യുക.
- ❖ 80 വയസ്സു കഴിഞ്ഞവർക്ക് യു.ജി.സി.നിഷ്കർഷിക്കുന്ന അഡീഷണൽ ക്വാണ്ടം ഓഫ് പെൻഷൻ അനുവദിക്കുക.
- ❖ യുജിസി ഉത്തരവ് അനുസരിച്ചുള്ള പെൻഷൻ പരിധി നടപ്പാക്കുക.